

आईआईटी इंदौर के एकेडमिक पॉड्स का उद्घाटन आज

इंदौर ■ राज न्यूज नेटवर्क

आईआईटी इंदौर के एकेडमिक पॉड्स का उद्घाटन आज होने जा रहा है। प्रधानमंत्री नरेंद्र मोदी, 2 अक्टूबर को ग्वालियर से ऑनलाइन शामिल होंगे और पीएम-अजय योजना के तहत छात्र छात्रावास और संस्थान के आधारभूत संरचना के विकास का तीसरे चरण की आधारशिला भी रखेंगे। शैक्षणिक भवन, जिन्हें पॉड्स कहा जाता है, लगभग 44,000 वर्ग मीटर में फैले हुए हैं और लगभग 128.9 करोड़ रुपये की लागत से बने हैं। इस भवन में विभिन्न प्रयोगशालाएं और शैक्षणिक विभागों के कार्यालय शामिल हैं।

तीसरे चरण को विस्तृत बनाने की योजना-संस्थान पीएम-अजय (प्रधानमंत्री अनुसूचित जाति अभ्युदय योजना) योजना के तहत बाबू जगजीवन राम छात्रावास योजना के तहत 250 का छात्रावास का निर्माण भी शुरू करेगा। इससे संस्थान सभी अनुसूचित जाति के छात्रों को आवास शुल्क में छूट प्रदान करेगा। संस्थान जल्द ही अपने परिसर, विकास का तीसरा चरण भी शुरू करेगा। इस चरण को काफी विस्तृत बनाने की योजना है और इसमें एक परिष्कृत लैब कॉम्प्लेक्स, एक एकेडमिक पॉड, छात्र छात्रावास, संकाय और विवाहित छात्रों के आवास का विकास शामिल होगा।